

2-00 ಪಿ.ಎಂ.

**ಶ್ರೀ ಪಿ. ರಾಮದೇವ್.**—ಅಧ್ಯಕ್ಷರೇ ಪ್ರಿವೆನ್ಷನ್ ಆಫ್ ಫುಡ್ ಅಡಲ್ಟೇಷನ್ ಆಕ್ಟ್ ಇದೆ. ಆ ಕಾನೂನಿನ ವ್ಯಾಪ್ತಿಯಲ್ಲಿ ರಾಜ್ಯದಾದ್ಯಂತ ಸಾಕಷ್ಟು ಶೋಧನೆ ಮಾಡತಕ್ಕದ್ದು ಇದೆ. ಇವತ್ತು ಇದು ಎಷ್ಟು ಸೀರಿಯಸ್ ಆಗಿದೆ ಎಂದರೆ ಜನರನ್ನು ನ್ಯಾಷನಲ್ ಸೆಕ್ಯೂರಿಟಿ ಆಕ್ಟ್‌ನಲ್ಲಿ ದಸ್ತಗಿರಿ ಮಾಡಿ ಜೈಲಿನಲ್ಲಿ ಇಟ್ಟಿದ್ದಾರೆ. ವನಸ್ಪತಿಯಲ್ಲಿ ದನದ ಕೊಬ್ಬನ್ನು ಮಿಶ್ರಣ ಮಾಡಿ ಮಾರುತ್ತಿದ್ದಾರೆಂದು ವದಂತಿ ಇದೆ. ಈ ಬಗ್ಗೆ ರಾಜ್ಯದಲ್ಲಿ ಎಷ್ಟು ಜನರನ್ನು ತಾವು ಹಿಡಿದಿದ್ದೀರಿ? ಎಷ್ಟು ಜನರ ಮೇಲೆ ಕೇಸ್‌ಗಳನ್ನು ಹಾಕಿದ್ದೀರಿ? ದನದ ಕೊಬ್ಬನ್ನು ಮಿಶ್ರಣ ಮಾಡಿದ್ದರೆ ಬಗ್ಗೆ ಇತ್ತೀಚೆಗೆ ಒಂದು ಕೇಸ್ ಹಾಕಿದ್ದು ಆತನನ್ನು ಜೈಲಿಗೆ ಕಳುಹಿಸಲಾಗಿದೆ. ದನದ ಕೊಬ್ಬನ್ನು ಮಿಶ್ರಣ ಮಾಡಿದರೆ ನಮ್ಮೆಲ್ಲರ ಧಾರ್ಮಿಕ ಭಾವನೆಗೆ ಅಡ್ಡಿ ಬರುವ ವಿಚಾರವಾಗಿದೆ. ಆದ್ದರಿಂದ ತಕ್ಷಣ ಈ ಬಗ್ಗೆ ಆಸಕ್ತಿ ವಹಿಸಿ ಸಂಬಂಧಪಟ್ಟ ವ್ಯಾಪಾರಸ್ಥರ ಹತ್ತಿರ ಹೋಗಿ ಚೆಕ್ ಮಾಡಿ, ಸ್ಟಾಂಪಲ್ ಚೆಕ್ ಮಾಡಿ ಯಾವ ರೀತಿ ಕ್ರಮ ತೆಗೆದುಕೊಳ್ಳುತ್ತೀರಾ? ವನಸ್ಪತಿಯಲ್ಲಿ ಕಲರಿಂಗ್ ಮ್ಯಾಟರ್ಸ್ ಹಾಕಿ ಬಾರೆ. ಅನೇಕ ಕಡೆ ಮೆಚಾಲಿಕ್ ಮ್ಯಾಟರ್ಸ್‌ನ್ನು ಹಾಕುತ್ತಾರೆ. ಈ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿರೆಯೇ?

**ಶ್ರೀ ಪಿ. ಜಿ. ಆರ್. ಸಿಂಧ್ಯಾ.**—ಮಾನ್ಯ ಅಧ್ಯಕ್ಷರೇ ದನದ ಕೊಬ್ಬನ್ನು ಮಿಶ್ರಣ ಮಾಡಿದರೆಂದು ಯಾವುದೇ ದೂರು ಬಂದಿರುವುದಿಲ್ಲ. ನನಗೆ ಗೊತ್ತಿರುವ ಹಾಗೆ ಯಾವ ದೂರು ಬಂದಿರುವುದಿಲ್ಲ.

**ಶ್ರೀ ಪಿ. ರಾಮದೇವ್.**—ಬೆಂಗಳೂರು ಸಿಟಿ ಕಾರ್ಪೊರೇಷನ್‌ನವರು ೯೦ ಪರ್‌ಸೆಂಟ್ ಅನಿಮಲ್ ಫ್ಯಾಟ್ ಮಿಶ್ರಣ ಮಾಡಿದ್ದಾರೆಂದು ಹೇಳಿ ಒಬ್ಬರನ್ನು ಜೈಲಿಗೆ ಹಾಕಿದ್ದಾರೆ.

**ಶ್ರೀ ಪಿ. ಜಿ. ಆರ್. ಸಿಂಧ್ಯಾ.**—ಹೀಗೆ ಅನುಮಾನಾಸ್ಪದವಾದ ಅಂಗಡಿಗಳ ಅಥವಾ ಕಂಪನಿಗಳ ಮೇಲೆ ಗಮನ ಬಂದು ಆ ಬಗ್ಗೆ ನಿರ್ದಿಷ್ಟವಾಗಿ ಇಂತಹವರೇ ಮಾಡುತ್ತಿದ್ದಾರೆಂದು ಅವರು ಸರ್ಕಾರದ ಗಮನಕ್ಕೆ ತಂದ ಪಕ್ಷದಲ್ಲಿ ಆ ಬಗ್ಗೆ ನಾವು ಉಗ್ರ ಕ್ರಮವನ್ನು ಕೈಗೊಳ್ಳಲು ಒಂದು ಮಾಂದು ನೋಡುವುದಿಲ್ಲ. ಯಾವುದೇ ಕಂಪನಿ ಅಥವಾ ಅಂಗಡಿ ಬಗ್ಗೆ ನಮಗೆ ಸ್ಪಷ್ಟೀಕಾರ್ಯ ಕಂಪ್ಲೀಂಟ್ ಬಂದಿಲ್ಲ. ಈ ಬಗ್ಗೆ ಪತ್ರಿಕೆಗಳಲ್ಲಿ ವರದಿ ಬಂದಮೇಲೆ ನಾನು ಸಂಬಂಧಪಟ್ಟ ಆಹಾರ ಕಲಬೆರಕೆ ಕಾಯಿದೆ ನಿಯಂತ್ರಣಾಧಿಕಾರಿಗಳ ಜೊತೆ ಸಭೆ ಮಾಡಿ ಯಾರ ಮೇಲೆ ತಮಗೆ ಸಂಶಯ ಬರುತ್ತದೆ ಅವರ ಮೇಲೆ ಕಣ್ಣಿಡಿ ಎಂದು ಹೇಳಿದ್ದೇನೆ. ಮಾನ್ಯ ಸದಸ್ಯರು ನಿರ್ದಿಷ್ಟ ಪ್ರಕರಣವನ್ನು ತಂದ ಪಕ್ಷದಲ್ಲಿ ಆ ಬಗ್ಗೆ ಏನು ಕ್ರಮವನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆ.

### ಮನವಿಗಳು

**ಶ್ರೀ ಕೆ. ಬಿ. ಮಲ್ಲಪ್ಪ.**—ಅಧ್ಯಕ್ಷರೇ. ಈ ಸದನದಲ್ಲಿ ಹೊಗೆಸೊಪ್ಪು ಬೆಳೆಗಾರರ ಬಗ್ಗೆ ಮಾನ್ಯ ಕೃಷಿ ಮಂತ್ರಿಗಳು ಶಿನೇ ತಾರೀಖಿನ ಬೆಳೆಗೆ ಮಾರ್ಕೆಟ್ ಓಪನ್ ಮಾಡುತ್ತೇವೆ ಎಂದು ಹೇಳಿದರು. ಇದುವರೆವಿಗೂ ಮಾರ್ಕೆಟ್ ಓಪನ್ ಆಗಿಲ್ಲ. ಈಗಾಗಲೇ ಇವತ್ತು ಶಿನೇ ತಾರೀಖು ಮುಗಿಯುತ್ತಾ ಬಂದಿದೆ. ಹೊಗೆಸೊಪ್ಪು ಬೆಳೆಗಾರರು ಕಷ್ಟದಲ್ಲಿದ್ದು, ಅವರು ಬಳಿದ ಹೊಗೆಸೊಪ್ಪು ಬಣ್ಣ ಕಳೆದು ಕೊಳ್ಳುತ್ತಿದೆ. ಅದರ ಸತ್ವ ಹೋಗುತ್ತಿದೆ. ಸಂಬಂಧಪಟ್ಟ ಮಂತ್ರಿಗಳು ಇಲ್ಲಿ ಇಲ್ಲ. ಈ ಬಗ್ಗೆ ನಮಗೆ ಉತ್ತರ ಬೇಕು.

**ಶ್ರೀ ಎ. ಲಕ್ಷ್ಮಿಸಾಗರ್.**—ಈ ವಿಷಯದ ಬಗ್ಗೆ ಹಿಂದೆ ಚರ್ಚೆಯಾದಾಗ ನಾನೂ ಕೂಡಾ ಇಲ್ಲಿ ಇದ್ದು ಕೇಳಿದ್ದೇನೆ. ಮಾನ್ಯ ಕಾಳಮರಿಗೌಡರು ಹಾಗೂ ಇತರೇ ಸದಸ್ಯರು ಈ ವಿಷಯದ ಬಗ್ಗೆ ಚರ್ಚೆ ಮಾಡಿದ್ದಾರೆ. ನಾನು ಈ ವಿಚಾರವನ್ನು ಮಾನ್ಯ ಬಿ. ಎಲ್. ಗೌಡರಿಗೆ ತಿಳಿಸುತ್ತೇನೆ. ಇದರ ಬಗ್ಗೆ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳುವ ಬಗ್ಗೆ ಅವರಲ್ಲಿ ಬಿನ್ನಹ ಮಾಡುತ್ತೇನೆ.

**ಶ್ರೀ ಕೆ. ಬಿ. ಮಲ್ಲಪ್ಪ.**—ಇದು ಬರೀ ಅರಕಲಗೂಡಿನ ಸಮಸ್ಯೆ ಅಲ್ಲ ಸ್ವಾಮಿ. ಪಿರಿಯಾ ಪಟ್ಟ, ಹುಣಸೂರು ತಾಲ್ಲೂಕಿನಲ್ಲಿಯೂ ಇದರ ಬಗ್ಗೆ ಆಹಾರಕ್ಕೆ ಎದ್ದಿದೆ. ಕಂಪನಿಯವರು ಕೇವಲ ಮೊದಲ ಹಾಗೂ ಎರಡನೇ ಗ್ರೇಡಿನದನ್ನು ಮಾತ್ರ ತೆಗೆದುಕೊಳ್ಳುತ್ತೇವೆಂದು ಹೇಳುತ್ತಿದ್ದಾರೆ. ಈ ಬಗ್ಗೆ ಸರ್ಕಾರ ಮಧ್ಯ ಪ್ರವೇಶ ಮಾಡದಿದ್ದರೆ ರೈತರಿಗೆ ಕೋಟ್ಯಾಂತರ ರೂಪಾಯಿ ಲುಕ್ಕಾನು ಆಗುತ್ತಿದೆ.